

## میاں محمد نواز شریف کو پاکستان مسلم لیگ ن کا صدر منتخب ہونے پر ایم کیو ایم کے قائد الطاف حسین دلی مبارکباد

لندن۔۔۔ 27 جولائی 2011ء

متحدہ قومی موومنٹ کے قائد جناب الطاف حسین نے میاں محمد نواز شریف کو پاکستان مسلم لیگ ن کا صدر منتخب ہونے پر دلی مبارکباد پیش کی ہے۔ اپنے ایک بیان میں جناب الطاف حسین نے امید ظاہر کی کہ میاں محمد نواز شریف کی قیادت میں پاکستان مسلم لیگ ن ملک میں جمہوریت کے استحکام کیلئے مؤثر انداز میں اپنا کردار ادا کرے گی۔

## ایم کیو ایم میر پور خاص زون کے سینئر کارکن ملک ستار کی والدہ کے انتقال پر جناب الطاف حسین کا اظہارِ افسوس

لندن:۔۔۔ 27 جولائی، 2011ء

متحدہ قومی موومنٹ کے قائد جناب الطاف حسین نے ایم کیو ایم میر پور خاص زون یونٹ A-1 کے سینئر کارکن ملک ستار کی والدہ محترمہ کے انتقال پر دلی رنج و غم کا اظہار کیا ہے۔ ایک تعزیتی بیان میں جناب الطاف حسین نے ملک ستار سمیت، مرحومہ کے تمام سوگواروں کو اہل حقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

## حق پرست رکن قومی اسمبلی ڈاکٹر ندیم احسان کے ایک کروڑ روپے کی لاگت کے ترقیاتی فنڈز سے

لیاقت آباد یوسی 3 میں جدید طرز پر تعمیر کئے گئے شبلی نعمانی اور نواب صدیق علی خان اسکولز کا افتتاح کر دیا گیا

اسکولز میں طلباء کیلئے تعلیم اور کورس فری ہے جبکہ ہر کلاس رومز میں کیمرے نصب کئے گئے ہیں اور کمپیوٹر کی سہولت فراہم کی گئی ہے

لیاقت آباد یوسی 9 میں 70 لاکھ کی مالیت سے تعمیر ہونے والے پیڈسٹل برج کا بھی افتتاح کیا

شبلی نعمانی اور نواب صدیق علی خان اسکولز عوام کیلئے قائد تحریک الطاف حسین کی جانب سے تحفہ ہیں، ڈاکٹر ندیم احسان

کراچی۔۔۔ 27 جولائی 2011ء

متحدہ قومی موومنٹ کے حق پرست رکن قومی اسمبلی ڈاکٹر ندیم احسان کے ایک کروڑ روپے کی لاگت کے ترقیاتی فنڈز سے لیاقت آباد یوسی 3 میں شبلی نعمانی اور نواب صدیق علی خان اسکولز کا افتتاح کر دیا گیا۔ یہ اسکولز انگلش میڈیم ہیں اور جدید طرز پر تعمیر کئے گئے ہیں اور ان میں طلباء کیلئے تعلیم اور کورس فری ہے جبکہ اسکولز میں ہر کلاس رومز میں کیمرے نصب کئے گئے ہیں اور کمپیوٹر کی سہولت فراہم کی گئی ہے۔ شبلی نعمانی اور نواب صدیق علی خان اسکولز کراچی میں اپنی نوعیت کے پہلے اسکولز ہیں اس سلسلے میں افتتاحی تقریب منعقد کی گئی جس میں حق پرست رکن قومی اسمبلی ڈاکٹر ندیم احسان، حق پرست رکن سندھ اسمبلی ریحان ظفر، اساتذہ کرام، ایم کیو ایم لیاقت آباد اور ناظم آباد گلہار سیکلرز کمیٹی کے اراکین، یونٹوں کے ذمہ داران، کارکنان اور علاقے کے معززین نے بہت بڑی تعداد میں شرکت کی اور اسکولز کے افتتاح پر قائد تحریک جناب الطاف حسین سے دلی تشکر کا اظہار کیا۔ افتتاحی تقریب سے خطاب کرتے ہوئے حق پرست رکن قومی اسمبلی ڈاکٹر ندیم احسان نے کہا کہ ایم کیو ایم ملک کی ہر قومیت کے بچے اور بچیوں کو زور تعلیم سے آراستہ کرنا چاہتی ہے تاکہ وہ مستقبل میں ملک و قوم کی ترقی و خوشحالی میں اپنا عملی کردار ادا کریں۔ انہوں نے کہا کہ جب تک ملک کے بچے اور بچیوں کو اسکولز کی سطح پر ہی معیاری تعلیم کی سہولت فراہم نہیں کی جائے گی تو ملک و قوم کے بہتر مستقبل کی امیدیں وابستہ رکھنا اپنے آپ کو دھوکہ دینے کے مترادف ہے۔ انہوں نے کہا کہ قائد تحریک جناب الطاف حسین ملک میں دوہرے تعلیمی نظام کے خاتمے کی عملی جدوجہد کر رہے ہیں اور چاہتے ہیں کہ جو تعلیم امیر کا بچہ حاصل کر رہا ہے وہی تعلیم غریب کے بچے کو میسر آئے اور اس ضمن میں جناب الطاف حسین کی کوششیں نہ صرف قابل تعریف ہیں بلکہ قابل تقلید بھی ہیں۔ انہوں نے شبلی نعمانی اور نواب صدیق علی خان اسکولز کے افتتاح پر علاقے کے عوام کو مبارکباد پیش کرتے ہوئے کہا کہ یہ جدید طرز کے اسکولز قائد تحریک جناب الطاف حسین کی جانب سے تحفہ ہیں اور اس میں پڑھنے والے طالب علم ملک و قوم کی ترقی و خوشحالی کا جذبہ لیکر نکلیں گے۔ اس موقع پر علاقے کے عوام نے شبلی نعمانی اور نواب صدیق علی خان اسکولز کی تعمیر اور اس کے افتتاح پر حق پرست رکن قومی اسمبلی ڈاکٹر ندیم احسان کو زبردست خراج تحسین پیش کیا اور کہا کہ قائد تحریک جناب الطاف حسین کے منتخب نمائندے عوامی خدمت کے جذبے سے سرشار ہیں۔ بعد ازاں حق پرست رکن قومی اسمبلی ڈاکٹر ندیم احسان نے لیاقت آباد یوسی 9 میں اپنے 70 لاکھ روپے کی لاگت سے اپنے ترقیاتی فنڈز سے تعمیر ہونے والے پیڈسٹل برج کا افتتاح بھی کیا۔

## نجی نیوز چینل کے پروگرام کے میزبان شہر یار شیریں پر قاتلانہ حملہ بزدلانہ کارروائی ہے، رابطہ کمیٹی آزاد صحافت پر قدغن لگانے والے عناصر کا محاسبہ کیا جائے اور قاتلانہ حملے میں ملوث دہشت گردوں کو فی الفور گرفتار کئے جائیں

کراچی --- 27 جولائی 2011ء

متحدہ قومی موومنٹ کی رابطہ کمیٹی نے نجی نیوز چینل کے پروگرام کے میزبان شہر یار شیریں پر گلستان جوہر میں قاتلانہ حملے کی سخت ترین الفاظ میں مذمت کی ہے اور قاتلانہ حملے کو جرائم پیشہ عناصر کی بزدلانہ کارروائی قرار دیا ہے۔ ایک بیان میں رابطہ کمیٹی نے کہا کہ نجی نیوز چینل کے پروگرام میں جرائم پیشہ عناصر کی سرگرمیوں کی نہ صرف نشاندہی کی جا رہی تھی بلکہ حقائق بھی عوام کے سامنے بے نقاب کئے جا رہے تھے جس کے باعث پروگرام کے میزبان شہر یار شیریں کو جرائم پیشہ عناصر کی جانب سے سنگین نتائج کی دھمکیاں بھی دی جا رہی تھیں۔ رابطہ کمیٹی نے کہا کہ شہر یار شیریں پر قاتلانہ حملہ آزادی صحافت پر کھلی قدغن اور انہیں پیشہ وارانہ فرائض کی انجام دہی سے روکنے کے مترادف ہے اور ایسے اوجھے ہتھکنڈے استعمال کرنے والے جرائم پیشہ عناصر کی رعایت کے مستحق نہیں ہو سکتے۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، وزیر اعلیٰ سندھ سید قائم علی شاہ اور وزیر داخلہ سندھ منظور وسان سے مطالبہ کیا کہ شہر یار شیریں پر قاتلانہ حملے کا سنجیدگی سے نوٹس لیا جائے، آزاد صحافت پر قدغن لگانے والے عناصر کا محاسبہ کیا جائے اور قاتلانہ حملے میں ملوث دہشت گردوں کو فی الفور گرفتار کر کے قرار واقعی سزا دی جائے۔

## ایم کیو ایم کے کارکنان سے رابطہ کمیٹی کا اظہار تعزیت

کراچی --- 27 جولائی 2011ء

متحدہ قومی موومنٹ کی رابطہ کمیٹی نے ایم کیو ایم ایڈیٹر زونگ فیڈرل بی ایریا سیکریٹریونٹ 145 کے جوائنٹ انچارج سید سعادت علی کی والدہ محترمہ صفیہ خاتون اور ایم کیو ایم شاہ فیصل سیکریٹریونٹ 107 کے کارکن سید قیصر علی کے صاحبزادے عبداللہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

